

# Messagġi ewlenin għad-dipartimenti tal-emergenza [tobba u manigers]

---

1. Intom tinsabu f'pożizzjoni importanti biex ittejbu l-preskrizzjoni tal-antibijotiċi kemm fil-pazjenti rikoverati u l-pazjenti ta' barra, peress li l-faċilità tagħkom tinsab fl'interfaċċja tal-isptar u l-komunità [77].

2. Il-korsijiet tal-antibijotiċi li bdew fid-dipartiment tagħkom jinfluwenzaw bil-kbir x'terapija titkompla fl-isptar u fil-komunità [77].

Kompiti

3. Il-kompiti kliniċi relatati mat-titjib fl-użu tal-antibijotiċi jinkludu [102] [kunsens tal-esperti]:

- Issegwu linji gwida lokali bbażati fuq l-evidenza għall-infezzjonijiet komuni;
- Tiddeċiedu dwar l-ewwel doża tal-antibijotiċi għall-pazjenti rikoverati;
- Tieħdu l-kulturi rilevanti, qabel ma tibdew it-terapija antibiotika, li tippermetti li t-terapija antibiotika tkun imfassla apposta jew imwaqqfa waqt ir-rikoveru l-isptar;
- Tikkomunikaw l-isfond rilevanti kollu tal-pazjenti u d-deċiżjoni dwar it-trattamenti lill-prattikanti li jsegwu lill-pazjenti rikoverati jew ta' barra (in- jew out-patient).
- Tinfurmaw lill-pazjenti (u lill-familji tagħhom) dwar l-indikazzjoni għal preskrizzjoni tal-antibijotiċi, l-effetti kollaterali possibbli u l-użu kif suppost tagħhom.

4. Il-kompiti tad-dipartiment jinkludu [77] [kunsens tal-esperti]:

- L-għemil disponibbli ta' linji gwida tal-antibijotiċi tal-isptar abbażi tal-evidenza u mogħdijiet kliniċi għad-dijanjożi, it-trattament u l-ġestjoni tal-iktar infezzjonijiet komuni li tiltaqa' magħhom fid-dipartiment tiegħek (jiġifieri, infezzjonijiet fl-apparat respiratorju, infezzjonijiet tal-ġilda u tat-tessuti rotob, infezzjonijiet fl-apparat tal-awrina u sepsis). Dan għandu jinkludi l-indikazzjoni, l-għażla tal-medicina, id-doża, ir-rotta tal-amministrazzjoni u t-tul tat-trattament.
- Jiżgura l-linji gwida, jinkorpora xejriet ta' reżistenza għall-antibijotiċi u l-mikrobijologiji lokali u jirrifletti l-formularju tal-isptar eżistenti.
- It-tiżni tas-segwitu dak il-ħin u l-interpretazzjoni tad-dejta tal-kulturi mikrobijoloġiċi, billi jikkoordina mal-laboratorju tal-mikrobijologija biex jikkondividi r-riżultati b'mod effiċjenti lill-preskriventi.
- Jeduka lill-persunal dwar il-mard infettiv u l-użu prudenti tal-antibijotiċi.

X'tista' tagħmel

5. Issegwu l-protokoll tat-trattamenti bl-antibijotiċi, fuq il-bażi tal-linji gwida bbażati fuq l-evidenza (eż. għas-sepsis [74], l-infezzjonijiet tal-apparat tal-awrina [103], l-infezzjonijiet tal-ġilda u tat-tessuti rotob [104]) u tapplikaw miżuri tal-prevenzjoni u l-kontroll li huma stabbiliti fl-ambjent tiegħek [31] [kunsens tal-esperti].

6. Qisu bir-reqqa l-istorja tal-pazjent meta tippreskrivu antibiotiku, inkluż l-użu tal-antibiotiku riċenti, l-allergiji għall-medicini, l-użu ta' terapija immunosuppressiva u fatturi tar-riskju għar-reżistenza għall-antibiotiku (pereżempju, rikoveru riċenti fl-isptar, proċedura riċenti jew vjaġġar riċenti barra mill-Ewropa) [31].

7. Ibgħu konxji tax-xejriet lokali ta' reżistenza għall-antibijotiċi fil-komunità, fl-isptar u fid-dipartiment [31] [kunsens tal-esperti].
8. Ibdew it-trattament tal-antibijotiċi biss jekk hemm evidenza ta' infezzjoni batterjali u tittrattawx il-konolizzazzjoni [31,72].
9. Evitaw profilassi antibijotika bla bżonn [31,73].
10. Għall-pazjenti b'infezzjoni severa, ibdew it-trattament antibijotiku effettiv kemm jista' jkun malajr [31,74].
11. Kunu ċerti li jittieħdu kulturi qabel ma tibdew l-antibijotiċi [31,42,70,71].
12. Iddokumentaw l-indikazzjoni ta' trattament bl-antibijotiku, l-għażla tal-medicina, id-doża, ir-rotta tal-amministrazzjoni u t-tul ta' żmien tat-trattament fiċ-ċart tal-pazjent [31,42,70,71].
13. Jekk tinsabu f'dubju qabel ma toħroġu riċetta għal antibijotiku, għandkom [25,26,53,70] [kunsens tal-esperti]:
  - Tiċċekkja d-dejta epidemjoloġika lokali, reġjonali u nazzjonali
  - Tfittxu gwida u pariri mingħand kollega superjuri jew mingħand membru tat-tim tal-kontroll tal-antibijotiċi.
14. Tieħdu sehem b'mod regolari f'korsijiet tat-taħriġ u f'laqgħat li jappoġġjaw l-implimentazzjoni fl-isptar ta': a) użu antibijotiku prudenti, b) linji gwida dwar l-antibijotiċi lokali, ibbażati fuq l-evidenza, u c) miżuri ta' prevenzjoni u ta' kontroll tal-infezzjonijiet [52,53].